

# **Жаңалық: Қарақалпақстанға көздің тор пердесінде құрамалы операцияларды әмелге асыруы үшін қымбат бағалы заманагөй аппаратлар алып келинди**

Бүгін Республикалық қәнигелестирілген көз микрохирургиясы илимий-әмелий медицина орайының Қарақалпақстан филиалына ӨзР Сыртқы ислер министрлиги арқалы Өзбекстанның Уллы Британиядағы елшиханасы қәўендерлигинде көздің тор пердесінде құрамалы операцияларды ислеў имканын беретуғын қымбат бағалы «Витреоретиналь комплекс» медициналық аппаратлары гуманитар жәрдем сыпатында алып келинди.

Image not found or type unknown



Гуманитар жәрдемди тапсыруы илажына ӨзР Сыртқы ислер министрлигиниң инвестиция басқармасы баслығы орынбасары А.Хасанов, ӨзР Сыртқы ислер министрлигиниң Қарақалпақстан Республикасы басқармасы баслығы М.Ғаниев, ҚР Денсаўлықты сақлаў министри орынбасары А.Асқаров, Республикалық қәнигелестирілген көз микрохирургиясы илимий-әмелий медицина орайының Қарақалпақстан филиалы директоры Я.Салиев ҳәм филиалдың медицина хызметкерлери қатнасты. Илажда сөзге шыққанлар бул заманагөй медициналық аппаратлар менен көз кеселликлерин емлеўдиң абзаллығы ҳәм денсаўлықты сақлаў тараўында сырт ел мәмлекетлери менен бирге ислесиўдиң әҳмийети жөнинде тоқталып өтти.

- Бул медициналық аппаратлар бизиң республикамызға жүдә зәрүр еди. Өйткени,

көздің тор пердесінде операцияларды іслеу мүмкіншилиги бизде болмағаны ушын, наўқасларды Ташкент қаласына жиберетуғын едик. Бул болса, наўқаслар ушын барып-келиу ғәрежетлери менен қоса жүдә қымбатқа түсер еди. Енди болса бүгин келип атырған усы медициналық аппаратлар менен ең қурамалы операциялар өзимизде исленеди. Бул заманагөй аппаратларда операцияларды әмелге асыруу ушын филиалымызда 2 қәниге таяр, олар арнайы Корея Республикасында оқытылған. Қәзир болса және бир қәнигемизди ҚР Денсаўлықты сақлау министрлиги жәрдемінде Россия мәмлекетиниң орайлық қалаларында оқытып, тәжирийбесин арттырууды режелестирмектемиз. Соны да айтып өтиу керек, бул аппаратлар менен наўқасларды операция іслеу басқа жақларға салыстырғанда арзанырақ хәм балалар ушын толық бийпул болады, – дейди Республикалық қәнигелестирилген көз микрохирургиясы илимий-әмелий медицина орайының Қарақалпақстан филиалы директоры Яҳия Салиев.

Мағлыұмат ушын, бул заманагөй аппаратлар арқалы қурамалы операцияларды орынлау буннан 2 жыл алдын Ташкент қаласынан басланған болып, қәзирги ўақытта басқа ўәлаятларда бул операциялар жолға қойылмаған.

ҚР Денсаўлықты сақлау министрлиги Мәлимлеме хызмети